

>

Title: Need to take immediate necessary steps for setting up of an Airport at Meerut in Uttar Pradesh.

श्री राजेन्द्र अग्रवाल (मेरठ): मेरठ पश्चिम उत्तर प्रदेश में आर्थिक, सामाजिक, राजनैतिक व धार्मिक गतिविधियों का केन्द्र है। विभिन्न क्षेत्रों में कार्यरत व्यक्तियों को यहां से नित्य ही प्रदेश अथवा देश के अन्य स्थानों पर शीघ्र पहुंचने की आवश्यकता रहती है। मेरठ तथा निकटवर्ती क्षेत्र के विकास की दृष्टि से यहां एक पूर्ण हवाई अड्डा बनाया जाना बहुत जरूरी है। मेरठ में इस समय उ.प्र. नागरिक उड्डयन विभाग के अधीन डॉ. भीमराव अम्बेडकर हवाई पट्टी मौजूद है जिस पर छोटे हवाई जहाजों के उतरने की सुविधा उपलब्ध है तथा जिसका सीमित रूप से अतिविशिष्ट व्यक्तियों द्वारा उपयोग किया जाता है। इस हवाई पट्टी का विस्तार करके यहां हवाई अड्डा बनाया जा सकता है परंतु हवाई अड्डा बनाने के प्रस्ताव पर केन्द्र सरकार व प्रदेश सरकार के बीच अभी तक कोई ठोस संवाद या कार्यवाही नहीं हो पायी है। परिणामस्वरूप हवाई अड्डे के निर्माण का निर्णय हो नहीं पा रहा तथा संपूर्ण क्षेत्र की जनता को विकास के संभावित द्वार खुलने में निरंतर हो रहे विलम्ब के कारण निराशा हो रही है।

मेरा अनुरोध है कि सरकार इसमें हस्तक्षेप करे तथा स्वयं पहल करके मेरठ में हवाई अड्डे के निर्माण का कार्य प्रशस्त करे।